



கிருபையுள்ள வார்த்தை®

KIRUBAIYULLA VAARTHAI

லூக்கா (LUKE) 4:22

VOL - 24

ஆண்டு சந்தா ரூ. 100/-

பிப்ரவரி FEBRUARY

தனிப் பிரதி ரூ. 10/-

2024

வெளிநாட்டு சந்தா ரூ. 600/-

உலகத்திலும் உலகத்திலுள்ளவைகளிலும் அன்புகூராதிருங்கள்..

1 யோவான் 2:15



சொறுவ ஆசிரியர் **BETTY CHOATE**

ஆசிரியர் **Dr. விலேமோன் ராஜா**

புதிய ஏற்பாட்டு கிறிஸ்தவத்தை மீட்டமைக்கும் குழுவும்

கீதழின் உள்ளே...

ஆசிரியர் உரை	3
பெண்கள் பகுதி	7
பெண்காவா சாட்சிகள்..	8
வாலியர் பகுதி	10
சிறுவர் பகுதி	11

In Memory of J.C. CHOATE

Guest Editors : Betty Choate, Jerry & Paula Bates

Editor : Dr. P.C. PHILEMON RAJAH

ஆசிரியர் குழு

V. கிங்ஸ்லி ராஜா, M.Th.,
R. ஆன்டனி ராஜா, D.Th., M.B.A. (Bible Studies)
Dr. V.S. கிம்மாஸ்வேல், M.Sc., D.D., C. கியாபிலஸ் கார்த்திக், B.Sc.,
P. பெரி ராஜா, D.Th., E. ஹோசப் விஜய், B.Th.,

சட்ட ஆலோசகர்கள்
அன்லீசு B. கருப்பசாமி பாண்டியன் B.A., B.L.
அன்லீசு V. ஸ்ரீராமலிங்கம் M.A., B.L.

கிருபையுள்ள வார்த்தை
TV நிகழ்ச்சிகள்

நம்பிக்கை T.V. யில்

ஞாயிறு மதியம் 3:30 மணி

தமிழன் T.V. யில்

ஞாயிறு காலை 7:00 மணி

செய்தியாளர்கள்

போதகர். பிலேமோன்ராஜா, M.A., M.Th.,
(Director - J.C. School of Evangelism)

சகோ. கிங்ஸ்லி ராஜா, M.Th.,

(இணை ஆசிரியர் - கிருபையுள்ள வார்த்தை)

OUR ENGLISH TV PROGRAM

SALVATION TV

Every Sundays 2pm

Speakers:

Jerry Bates & Kingsly Rajah

வாசகர்கள் கவனத்திற்கு !

உங்களுக்கு அனுப்பப்படும் நமது மாத இதழ், சரியான காரணமின்றி
சில நேரங்களில் திரும்பி வருவதால்,
உங்களுடைய தெளிவான முகவரி மற்றும் தொலைபேசி எண்ணை
எங்களுக்கு அனுப்பிவைக்கவும்.

Phone : 92 4421 4421, 92 4431 4431, 99 9426 7004

கிருபையுள்ள வார்த்தை

நமது அன்பை தூய்மையாக்கும் தூயாதி தூயவரின் வார்த்தை.

World Literature Publication : Post Box No. 15, Arasaradi, Madurai - 625 016. India



அன்பான கிருபையுள்ள வார்த்தை வாசன்கள் அனைவருக்கும் ஆண்டவர் இயேசு கிறிஸ்துவின் ஈழத்தில் அன்பின் வாழ்த்துக்கள்

உலகம் பிப்ரவரி 14ம் தேதியை உலக அன்பர்கள் (Valentine's Day) நாளாக அனுசரித்துக்கொண்டிருக்கின்ற கித்த வேளையில் அன்புகூராமலிருங்கள் என்று படியதும், மேலும், சென்ற மாதம் தான் கிறிஸ்து நம்மை சேர்ப்பது (அன்பு) கூறுவது போல நாம் பிறரை நேசிக்க வேண்டும் என்று மத்தியேரீ, கித்த மாதம் அன்புகூராமலிருங்கள் என்பதும் சற்று முன்புபாசுதான் தோன்றும், ஆகிலும் கித்த படிய அவசியமானதும், கித்தனை ஊர்த்து தியானம் செப்போம்.

I. எவ்வகையின் மீது அன்புகூரவேண்டாம்

பைபிள் அன்புகூர வேண்டாம் என்று சொல்லுபவைகளில் இருவகை உண்டு. ஒருவகை என்பது அந்த காரியங்கள் முற்றிலும் தவிர்க்கப்பட வேண்டியவைகளாகவும், மற்றொரு வகை என்பது கர்த்தரை தாண்டி (கர்த்தரைவிட நேசிக்கக்கூடாதவை) செல்லக்கூடாதவைகளாகவும் இருக்கின்றன.

அன்புகூருங்கள் என்று சொல்லுகின்ற பைபிள், அன்புகூராமலிருக்க வேண்டியவைகளையும் பட்டியலிடுகின்றது.

அ) கயத்தின் மீது அத்த அன்பு

மாத்தூ 83:34 "பேபு அவர் ஐயாங்கனையும் தம்முடைய சிஷ்யர்களையும் தம்பிடத்தில் அழைத்து; ஒருவர் என் பின்னே வர விரும்பினால், அவன் தன்னைத்தான் வெறுத்து, தன் சிலுவையை எடுத்துக்கொண்டு, என்னைப் பின்பற்றக்கடவன்."

ஆண்டவர் இயேசு, தன்னை பின்பற்றும்படி, விரும்பி வந்தவர்களிடம் வைத்த முதல் வேண்டுகோளே, அவர்கள் தங்களை தாங்களே வெறுக்க வேண்டும் என்பதாகும். கிறிஸ்து தன்னை சிலுவை மரத்தில் ஆணியடித்து முடிவு உண்டாக்கிய நியாயப் பிரமாணத்தில் தான் உன்னிடத்தில் நீ அன்புகூறுவது போல பிறனிடத்திலும் அன்பு கூறுவாயாக என்று உள்ளது (லூக் 19:18). அதனை தான் ஆண்டவர் நியாயசாஸ்திரியிடம் நினைவுபடுத்தினார். அது நியாயப்பிரமாணத்தின் சுட்டம் நடைமுறையில் இருந்த காலம். அது கிறிஸ்துவின் உபதேசம் அல்ல.

கிறிஸ்துவின் உபதேசம் என்பது, அவரை பின்பற்ற விரும்புகின்றவர்கள் தன்னைதான் வெறுக்க வேண்டும் என்பதே. லூக்கா 9:23 "பேபு அவர் எல்லாரையும் நோக்கி; ஒருவர் என் பின்னே வர விரும்பினால் அவன் தன்னைத்தான் வெறுத்து, தன் சிலுவையை அனுதினமும் எடுத்துக்கொண்டு, என்னைப் பின்பற்றக்கடவன்." இந்த சுயவெறுப்பு என்பது அனுதினமும் இருக்க வேண்டியது என லூக்காவில் வாசிக்கின்றோம். ஆகையால் கிறிஸ்துவின் உபதேசத்தினையும், மோசேயின் மூலமாக கொடுக்கப்பட்ட நியாயப் பிரமாணத்தினையும் ஒன்றாக இணைத்து குழப்பமடைய வேண்டாம்.

ஏனெனில், நமது ஆண்டவர் இயேசு கிறிஸ்துவே தன்னை தான் வெறுத்து, வெறுமையாக்கி, அடிமையின் ரூபமெடுத்து, பிதாவின் கட்டளைக்கு கீழ்ப்படிந்து, கோர சிலுவையில், நம்மேல் கொண்ட அன்பினால் தன்னை தான் பலியாக்கினார் (எபே 5:1-2). அப்படிப்பட்ட சிந்தை தான் நம்மில் இருக்கும்படி வேதம் நம்மை வலியுறுத்துகின்றது (ரோ 8:2:8).

தன்னை தான் வெறுப்பவர்களால் தான் பிறருக்காக வாழ முடியும். உங்கள் குடும்பங்களில் உயர்விற்காக வருமானத்திற்காக ஓடி ஓடி நேரம் காலம் பாராமல், தியாகத்துடன் உழைப்பவர்களை கேட்டு பாருங்கள். அவர்கள் தங்களை நேசிப்பதில்லை. தங்கள் குடும்பத்தினை நேசிக்கின்றனர். நாட்டிற்காக கிரத்தம் சிந்தி மரித்த தலைவர்களை பாருங்கள், அவர்கள் தங்களை அல்ல, இந்த தேசத்தினையும், தேசத்து குடிகளையும் நேசித்தவர்களாக இருப்பார்கள். கிறிஸ்தவ வாழ்வு என்பது தனக்காக வாழ்கின்ற வாழ்வல்ல, அது கிறிஸ்துவை போன்று பிறருக்காக வாழ்கின்ற, தன்னையே தியாகம் செய்கின்ற வாழ்வு (யோவான் 1:29, ரோ 8:2:4).

இந்த உலகம் தனக்கு மிஞ்சியது தான் தானமும் தம்மமும், அதனால் உன்னை நீ முதலாவது நேசி என கற்றுக்கொடுக்கும். அப்படி சுயநலமாக முடிவெடுக்கும்படி தோன்றும். சுயநலத்திற்குள்ளும் ஒரு பொதுநலம் இருக்கு என்று அர்த்தமற்ற நியாயம் பேசும். சுயநலமற்ற தலைவர்களால் தான் நம் நாடு சுதந்திரம் பெற்றது. அவர்களும் என் குடும்பம் என் வீடு, என் வாழ்க்கை என சுயநலமாக யோசித்திருந்தால், இன்றும் அப்படியே தான் இருந்திருப்போம். சாரீபாத் விதவை சுயநலமாக யோசித்திருந்தால், பஞ்சத்தில் தன் பிள்ளையோடு சேர்ந்து மரித்துப்போயிருப்பாள். சுயநலமாக யோசித்ததால் ஆகான் தன் மனைவி பிள்ளைகளோடு அழிந்து போனான் என்பது வரலாறு (யோசுவா 7).

**"சுயநலமில்லாத சாம்பலாய் மாற கத்துவியே அனல் ழுட்டும்
ஜெபம் பெற்று மாயிஸ் சாகதேவா அருள் செங்குவி"**

இந்த பாடல் வரிகள் தான் எனக்கு ஜெபமாக நினைவிற்கு வருகின்றது. ஆகையால் சுயத்தினை வெறுப்போம். அதன் பொருள் மற்றவர்கள் நலனை, அவர்களின் இரட்சிப்பை குறித்து அக்கறைகொண்டு அதற்கு தன்னை தியாகம் செய்வதாகும்.

அ) பணத்தின் மீது அத்த அன்பு

1 தீமோத்தேயு 6:9,10 "ஐசுவரியவான்களாக விரும்புகிறவர்கள் சோதனையிலும் கண்ணிபிலும், மனுரைக் கேட்பதிலும் அழிவிலும் சிபிழ்த்துகிற மதிகேடும் சேதமுமான பலவீத இச்சைகளிலும் விழுகிறார்கள். பண ஆசை எல்லாத்தீமைகளும் வேராயிருக்கிறது; சிலர் அதை இச்சித்து, விசுவாசத்தைவிட்டு வறவி, அநேக வேதனைகளாலே தங்களை உருவக் குத்திக்கொண்டிருக்கிறார்கள்."

ஆண்டவர் இயேசுவைப் பின்பற்றி வந்தவர்கள், மீண்டும் பாவத்தில் வீழ்ந்து, வீணாக போவதற்கு, பணத்தின் மீது அவர்கள் கொண்ட அத்த அன்பு ஒரு காரணமாக இருக்கின்றது. மேலும் அது அடிப்படையான காரணமாக (வேராக) இருக்கின்றது. அது அவர்களை அழிவிலும், கேட்டிலும் அமிழ்த்தி,

தங்களை தாங்களே அழித்துக்கொள்ளும்படி, அதாவது தங்கள் தாங்களே ஆத்துமாவை நித்திய அழிவை நோக்கி செல்ல ஒரு காரணமாக இருக்கின்றதால், அதன்மீது அத்த அன்பு வேண்டாம் என பரிசுத்த ஆவியானவர், அப்போஸ்தலனாகிய பவுலின் வாயிலாக எச்சரிக்கின்றார்.

ஆண்டவர் இயேசுவின் நம்பிக்கைக்கு உரியவனாக இருந்த யூதாஸ்காரியோத், மிகப்பெரிய அப்போஸ்தலனாக இருந்திருக்க வேண்டியவன், பணத்தின் மீது கொண்ட பற்றினால் (அன்பினால்), தன் ஆன்மாவை பாவத்திலே, தன்னைத்தானே நொந்துகொண்டு, நான்கொண்டு மரித்த வரலாற்றை நாம் அறிவோம் (மத்தேயு 27:1-8). முதல் நூற்றாண்டு கிறிஸ்துவின் சபையிலும் கூட சிலர் பண ஆசையுள்ளவர்களாய் இருந்து, அநேக வேதனைகளால் தங்களை உருவகுத்திக் கொண்டதாக பவுல் தீமோத்தேயுவிற்கு எழுதின கடிதம் வாயிலாக பரிசுத்த ஆவியானவர் நமக்கு வெளிப்படுத்தி நம்மை எச்சரிக்கின்றார் (1தீமோ 6:9,10).

எல்லா தீமைக்கும் வேராயிருக்கின்ற பண ஆசையினை நன்மையென்று அநேகர் எண்ணி அதற்காக ஓடிக்கொண்டே இருக்கின்றனர். இந்த ஓட்டத்திலே கர்த்தர் கூட இருப்பதாக எண்ணிக் கொண்டும், ஜெபித்துக்கொண்டும் ஓடிக்கொண்டிருக்கின்றனர். அவர்களது வாழ்விலே கர்த்தர் இருக்க வாய்ப்பில்லை என்ற அடிப்படை சத்தியம் கூட அறியாமல் இருக்கின்றனர். கர்த்தர் நம்முடன் இருக்க வேண்டும் என்றால், நாம் பண ஆசையற்றவர்களாய் அதாவது பணத்தின் மீது அத்த அன்புடையவர்களாக இருக்க கூடாது. எஸ்ஸையர் 13:5 "நீங்கள் பணஆசையில்தொழுவீர்களாய் நடந்து, உங்களுக்கு இருக்கிறவைகள் போதுமென்று எண்ணுங்கள்; நான் உன்னைவிட விரைவாகியில்லை, உன்னைக் கைவிடுவதுயில்லை என்று அவர் சொல்லியிருக்கிறார்."

ஆ) உலகத்தின் மீது அத்த அன்பு

1 யோசுவா 2:15 "உலகத்திலும் உலகத்திலுள்ளவைகளிலும் அன்புக்கூறாதிருங்கள்;

ஒருவன் உலகத்தில் அன்புகூர்ந்தால் அவனிடத்தில் பிதாவின் அன்பில்லை.”

அடுத்ததாக நாம் உலகத்தின் மீது அன்புகொள்ள கூடாது என்று பார்க்கின்றோம். பைபிள், உலகத்தின் மீதும் உலகத்தினுள்ளவைகளின் மீதும் அன்புகூர வேண்டாம் என்கின்றது. இது முற்றிலும் தவிர்க்கப்பட வேண்டியவையாகும். உலகத்தின் மீது கொண்ட அத்தீத பற்றினாலே தேமா ஊழியத்தினை விட்டு பிரிந்து போனார் என பவுல் கூறுகின்றார் (2 திமோ 4:10).

ஏனெனில் உலக சிநேகம் கர்த்தருக்கு விரோதமான பகையாக இருக்கின்றது. மேலும், உலகத்தினை நேசிக்கின்றவர் கர்த்தருக்கு எதிரானவராக (எதிரியாக) மாறுகின்றார் என யாக்கோபு ஆசிரியர் கூறுகின்றார். யாக்கோபு 4:4 “விபசாரரே, விபசாரிகளே, உலகசிநேகம் தேவனுக்கு விரோதமான பகையென்று அறியுங்களா? ஆகையால் உலகத்துக்குச் சிநேகிதனாயிருக்க விரும்புகிறவன் தேவனுக்குப் பகைஞனாகிறான்.”

ஆண்டவர் இயேசு, கர்த்தருக்கு ஊழியம் செய்துகொண்டு ஒருவர் உலகத்திற்கும் ஊழியம் செய்ய முடியாது. இருவரில் ஒன்றை பிடித்துக்கொள்ள வேண்டும். மற்றொன்றை இழக்க வேண்டும். ஏனெனில் இந்த உலகம் எப்போதும் கிறிஸ்துவிற்கு எதிராகவே செயல்படுவதாகயிருக்கின்றது. உலகம் நம்மை நேசிக்காது, நாமும் உலகத்தினை நேசிக்க முடியாது என அதனை ஆண்டவர் இயேசு உறுதியாகச் சொன்னார். யோவா 15:17-19 “நீங்கள் ஒருவரிலொருவர் அன்பாயிருக்க வேண்டுமென்றே இவைகளை உங்களுக்குக் கற்பிக்கிறேன். உலகம் உங்களைப் பகைத்தால், அது உங்களைப் பகைக்கிறதற்கு முன்னே என்னைப் பகைத்ததென்று அறியுங்கள். நீங்கள் உலகத்தாராயிருந்தால், உலகம் தன்னுடையதைச் சிநேகித்திருக்கும்; நீங்கள் உலகத்தாராயிராத படியினாலும், நான் உங்களை உலகத்திலிருந்து தெரிந்து கொண்டபடியினாலும், உலகம் உங்களைப் பகைக்கிறது.”

ஈ) உறவுகளின் மீது அத்தீத அன்பு

மத்தேயு 10:36,37 “ஒரு மனுஷனுக்குச் சத்துருக்கள் அவன் வீட்டாரே. தகப்பனையாவது தாயையாவது

என்னிலும் அதிகமாய் நேசிக்கிறவன் எனக்குப் பாத்திரன் அல்ல; மகனையாவது மகளையாவது என்னிலும் அதிகமாய் நேசிக்கிறவன் எனக்குப் பாத்திரன் அல்ல.”

அடுத்ததாக, உறவுகளின்மேல் அத்தீத அன்பு வேண்டாம் என்று ஆண்டவர் இயேசு தன்னை பின்பற்றுகிறவர்களிடம் நேரடியாகவே சொன்னார். அப்படிப்பட்ட நபர்கள் தன்னுடைய சீடர்களாக இருக்க தகுதியற்றவர்கள் என்றார். இன்றைய நாட்களிலும் கூட அநேகர் கர்த்தருடைய காரியங்களை தவிர்ப்பதற்கு மிகப்பெரிய காரியங்களில் ஒன்று. உறவின் மீது அத்தீத அன்பு. லூக்கா 14:26 “யாநொருவன் என்னிடத்தில் வந்து, தன் தகப்பனையும் தாயையும் மனைவியையும் பிள்ளைகளையும் சகோதரரையும் சகோதரிகளையும், தன் ஜீவனையும் வெறுக்காவிட்டால் எனக்குச் சீஷனாயிருக்கமாட்டான்.”

சிலர் ஒரு தீருமணம், துக்க காரியம் மற்ற இதர நிகழ்ச்சிகள் இல்லாவிட்டால் தொழுகைக்கு வருவார்கள். இதில் ஏதாவது ஒன்று வந்துவிட்டால் அன்று கர்த்தருடைய காரியங்களில் தங்களை ஈடுபடுத்திக்கொள்ள மாட்டார்கள். நான் ஏன் வரவில்லை என கர்த்தருக்கே தெரியும் என தாங்கள் செய்கின்ற பாவத்தின் பலியை அவர் மீதே தூக்கி எறிவார்கள். ஆண்டவர் இயேசு உறவுகளை வேண்டாம் என்று சொல்லவில்லை. உறவினை காரணம் சொல்லி அவருடைய காரியங்களை உதாசினம் செய்வதை கண்டிக்கின்றார். மத்தேயு 8:21,22 “அவருடைய சீஷர்களில் வேறொருவன் அவரை நோக்கி; ஆண்டவரே! முன்பு நான் போய், உன் தகப்பனை அடக்கம்பண்ண எனக்கு உத்தரவு கொடுக்க வேண்டும் என்றான். அதற்கு இயேசு; மரித்தோர் தங்கள் மரித்தோரை அடக்கம்பண்ணட்டும், நீ என்னைப் பின்பற்றி வா என்றான்.”

II. ஏன் அன்புகூர வேண்டாம்

1 யோவா 2:15-17 “உலகத்திலும் உலகத்திலுள்ளவைகளிலும் அன்புகூராதிருங்கள்; ஒருவன் உலகத்தில் அன்புகூர்ந்தால் அவனிடத்தில் பிதாவின் அன்பில்லை. ஏனெனில், மாம்சத்தின் இச்சையும், கண்களின்

இச்சையும், ஜீவனத்தின் பெருமையுமாகிய உலகத்திலுள்ளவைகளில்லாம் பிதாவின் அன்புடையவைகளில்லை, அவைகள் உலகத்தினாலுண்டானவைகள். உலகமும் அதின் இச்சையும் ஒழிந்துபோய்; தேவனுடைய சித்தத்தின்படி செய்கிறவனோ என்றென்றைக்கும் நிலைத்திருப்பான்.”

கிறிஸ்தவர்களை தாண்டிய பொது உலகத்திலும் கிறிஸ்துவின் வாழ்வு என்பது அன்பின் வரலாறாகவும், அவரின் புதிய ஏற்பாடு அன்பின் காவியமாகவும் பார்க்கப்படுகின்றது. ஆம் உண்மை தான் பைபிளில் சொல்லப்பட்டுள்ள வழியும் அன்பின் வழிதான். அதை தான் கிறிஸ்து போதித்தார். “நான் உங்களில் அன்பாயிருந்தது போல, நீங்களும் அன்பாயிருங்கள்” என்று. அன்பு என்பது தெய்வீக குணம் (1 யோவா 4:8) தான். அந்த தெய்வீக அன்பை தவறானவைகளின் மீது காண்பிக்கும் போது, அது நம் வாழ்வை அழித்துவிடும் அபாயம் நிறைந்ததாக இருக்கின்றது. ஆகையால், பைபிள் அன்புசுர வேண்டாம் என்று சொல்வதின் சரியான அர்த்தம் என்னவென்று அதாவது சத்தியம் என்னவென்று அறிவது அவசியமாகும். ஏனெனில் பைபிள் முரண்பாடற்றது.

ஏன் உலகத்திலும் உலகத்திலுள்ளவைகளிலும் அன்புக்கூற கூடாது? ஏனெனில் அந்த அன்பு

பிதாவின் அன்பல்ல. ஏனெனில் அது தெய்வீக அன்பல்ல. மேலும் அவைகள் எல்லாம் ஒழிந்துபோக கூடியவை. அவைகளின் துவக்கமும் உருவாக்கமும் சாத்தானுடையதாக இருக்கின்றது. மேலும் அவைகள் நமது நிலையான நித்திய வாழ்வை நிலையற்றதாக (தேவையற்றதாக) மாற்றிவிடும் அபாயம் நிறைந்தவை (1 யோவா 2:1-15-17).

அவைகள் சர்வவல்ல பிதாவிற்கு எதிரானவை, நம்மையும் அவருக்கு எதிரியாக்க கூடியவை (யாக்கோபு 4:4). மேலும், கிறிஸ்துவை பின்பற்றும் படியாக வந்த அடியார்களாகிய நம்மை, சீடர்களாக இருக்க தகுதியற்றவர்கள் என்ற நிலைக்கு தள்ளிவிடும் (மத்தேயு 10:36,37). இன்னும் காரணங்களை அடிக்கிக்கொண்டே போகலாம். எல்லாவற்றிற்கும் மேலாக, கர்த்தர் வேண்டாம் என சொல்லிவிட்டார். நாம் அவருக்கு கீழ்ப்படிய வேண்டும் (லூக்கா 6:46, மத்தேயு 7:21-23). ஆகையால் முழு மனதோடு அவர் சத்தத்திற்கு கீழ்ப்படிந்து, நித்திய வாழ்வை பெற்றுக்கொள்வோம். கர்த்தர் உங்களை ஆசீர்வதித்து வழிநடத்துவதாக.

அன்புடன்,
-ஆசிரியர்

Gospel Through Media by World Evangelism Team

Philemon Rajah & Kingsly in Tamil on Tamilan TV : Every Sunday 7.00 - 7.15 a.m (TAMILNADU Contact Mobile : 92 4421 4421 & 92 4431 4431) **Nambikai TV** : Every Sunday 3.30 p.m. **Salvation TV** : Every Sunday 2.00 p.m.

Rajnayagam & Benny Martin in Tamil on Tamilan TV : Every Monday 7.00 - 7.15 a.m., Every Thursday 9.30 - 10.00 a.m. and Every Saturday 7.15 - 7.30 a.m. - Contact : 98427 30382

Arjunan in Tamil on Nambikai TV & Radio : TV : Every Monday & Saturday 7.30 - 7.45 p.m. Radio : Every Saturday 5.30 - 5.45 p.m. on 25 and 45 meter band of Sri Lanka Radio. (TAMILNADU Contact Mobile : 94435 58041)

Joshua & Ricky Gootam in Telugu on Subhavartha, Aradharana TV : Every Sunday 6.00 p.m. and Saturday 8.00 a.m.

Rokshana TV : Every Wednesday 6.30 p.m. and Thursday 2.30 a.m. (ANDRAPRADESH Contact Phone : 088423 63722)

P.R. Swamy & Douglas in Tamil on Radio : Every Sunday to Wednesday at 5.30 - 5.45 p.m. on 25 and 45 meter band of Sri Lanka Radio. (KARNATAKA Contact Mobile : 098440 70763)

P.K. Varghese in Malayalam on JaiHind TV : Every Saturday 6.00 - 6.30 a.m. on Jai Hind Channel. (KERALA Contact Mobile : 94470 35465)

Sunny, Francis & Vinay David in Hindi on Shubh Sandesh TV : Every Tuesday 7.00 - 7.30 on Shubh Sandesh Hindi Channel.

பிரியமானவர்களே தொடர்ந்து பெண்கள் பகுதியை ஆர்வமாக வாசித்து வரும் அனைவருக்கும் இயேசு கிறிஸ்துவின் நாமத்தில் வாழ்த்துக்கள்!

தேவத் திட்டம் நிறைவேற்றப் படைக்கப்பட்ட நாம் அதை தொடர்ந்து செய்து வெற்றி பெற வேண்டும். ஆதிபிலே தேவன் இந்த பூமியையும் அதில் உள்ள யாவையும் படைக்கும் பொழுது அவர் மனதில் இடம் பிடித்தது நாமே. அனைத்து ஜீவன்களையும் படைத்துவிட்டு மனிதனையும் அவர் மிக ஆசையாக தம் சாயலிலே படைத்து பின் அவன் தனியாக இருப்பது நல்லது அல்ல என்று உணர்ந்தார் அதை நிறைவேற்றப் படைக்கப்பட்டவளே பெண். இங்கு ஆதாம் - ஏவாள் என்ற காரியம் மட்டுமில்லை அதைத்தாண்டி தேவன் வைத்துள்ள அனாதி திட்டமாகிய சபை, குடும்பம் அதில் நம்மையும் பங்காக வைத்துள்ளார். மனிதன் (ஆண்) பெண்ணை தன்னுடையவளாகவே பாவிக்க வேண்டும் என்றே அவர் அவளை (ஏவாளை) அவனிடத்திலிருந்தே படைத்தார். என்றென்றும் இவர்கள் கருத்தொருமித்தவர்களாக வாழ வேண்டும் என்றும். தேவனுடனே வாழ வேண்டும் என்பதே அவருடைய ஆசையாக இருந்தது.

ஆனால் நாம் பெலவீனமான பாண்டம் என்பதை வெளிப்படுத்தும் வகையில் தேவ திட்டத்தை குலைத்துவிட்டோம். அதில் முதல் பங்கு ஏவாளுக்கே உரியது. தேவனும்-ஏவாளும் என்ற உறவிலிருந்து விலகி அவள் வேறு யாருடைய சத்தத்தை கேட்க துணிந்து அதற்கு கட்டுப்பட்டு விட்டாள். அதினாலே அவள் மட்டும் அல்ல பெண்கள் எல்லோருக்குமே சாபம் சேர்ந்துவிட்டது. தேவ கோபத்திற்கு உள்ளாகிவிட்டால் ஏவாள் ஏனென்றால் தேவ திட்டத்தை அவள் உடைத்துவிட்டாள். தேவ அன்பு, தேவ பயம், தேவ உறவு எல்லாமே முறிந்துவிட்டது.

தான் மட்டும் தவறு செய்ததும் அல்லாமல் தனக்கு நியமிக்கப்பட்டவனிடம் (ஆதாமிடம்) எதையும் அவள் கலந்து ஆலோசிக்காமல் அவனையும் அந்த தவறை செய்யும்படி வைத்துவிட்டாள் இருவரும்

சேர்ந்து தேவ திட்டத்தை உடைத்துவிட்டார்கள். தேவ கோபம், தேவ தண்டனைக்கு இருவரும் ஆளாகிவிட்டனர். "ஆதாம் - ஏவாள்" என்று தேவன் அவர்களை இணைத்ததின் அழகிய நோக்கத்தையே குலைத்துவிட்டார்கள். எனவே தேவனோடு அவர்கள் வாழ்ந்து வந்த அந்த அன்பின் கழற்சியை மாறிவிட்டது.

தேவன், சொன்னதை கேட்காமல், நமக்கு தேவன் நியமித்த கணவன், தந்தை, சகோதரன், ஊழியர் இவர்களின் வேத ஆலோசனைகளையும் கேளாமல், கீழ்படிய மனமில்லாமல் (சாத்தானின் பிறப்பு) யாரோ ஒரு மூன்றாம் நபரின் வார்த்தைகள் வர்ணிப்பையும், அழகிய வார்த்தைகளையும், கேட்டு மயங்கி அதில் விழுந்துவிட்டால் வரும் சாபம், பிரச்சனை ஏராளம். நம் வேத வார்த்தையினாலே கிடைக்காத சமாதானம், அன்பு, மகிமை, கனம், ஆனந்தம் வேறு எதிலிருந்தும் நமக்கு முழுமையாக கிடைக்க போவதில்லை. (ஏவாள் - சாத்தான்) சதி திட்டத்தை, தந்திரத்தை அவள் உணர்ந்துகொள்ளவில்லை. வார்த்தைகளில் வீழ்ந்துவிட்டாள்.

பிரியமானவர்களே தேவன் நம்மீது அளவு கடந்து அன்பு வைத்து இருக்கிறார் அதினால் தான் தன் சொந்த குமாரனை நமக்காக சினுவையில் துடிதுடிக்க சாக கொடுத்தார். தேவத்திட்டம்-உடைத்த போதும் நம் பாவ மன்னிப்பு கேட்டு மனநீதிரும்பி புதிய வாழ்வை நோக்கி பிரயாணிக்கும் போதும் அவர் நமக்கு ஜீவ கிரீடம் கொடுக்க தயாராக உள்ளார். ஆவிக்குரிய வாழ்க்கையை தேவனுக்கு பிரியமான வாழ்க்கையை வாழ்ந்து கிரீடத்தை பெறுவோம் (நீதி:30,31).

“கர்த்தருக்கு பயப்படுகிற கத்திரியே புகழப்படுவாள்”.

ஜீவ கிரீடத்தை (பெறும்படி ஒடுவோம்) வற்றுக்கொள்ளாதக்கதாக ஒடுவோம்.

- டி. பெவர்ட் கந்தியா கிங்ஸ்லே

இவர்கள் இப்பொழுது உலகம் முழுவதும் வஞ்சனையான உபதேசத்தை போதித்துக்கொண்டு இருக்கிறார்கள்.

யெகோவா சாட்சிகளின் தொடக்கம் மற்றும் வரலாறு

வில்லியம் மில்லர் (William Miller) என்பவர் கி.பி. 1800ம் ஆண்டில் ஒரு இயக்கத்தை துவக்கினார். அவர் 1843ம் ஆண்டில் இயேசுவின் இரண்டாம் வருகை சம்பவிக்கும் என்று போதித்தார். அதன்பின்பு அர்மெகதோன் யுத்தம் நடைபெறும் என்றும் அநேகருக்கு போதித்தும், பிரசங்கித்தும் வந்தார். இந்த கணிப்பு பொய்யாகிவிடவே மீண்டும் கணக்கிட்டு 1844ம் ஆண்டு மார்ச் மாதம் என்று அறிவித்தார். அதுவும் பொய்யாகிவிடவே அதே ஆண்டில் இயேசு கிறிஸ்து அக்டோபர் மாதத்தில் வருவார் என்று அறிவித்தார்கள். அதுவும் பொய்யாகிவிடவே அந்த தேதி மார்க்க வரலாற்றில் ஒரு சோகமான நாளாகிவிட்டது. அது ஒரு பெரிய ஏமாற்றத்தை ஏற்படுத்திய நாளாக இருந்தது. (Great Disappointment Day). இதனால் மிகப்பெரிய அளவினான வன்முறைகள் ஏற்பட்டு சபை கூடுமிடங்கள் தீக்கிரையாக்கப்பட்டன. வன்முறைகளும், கொலை சம்பவங்களும் அதிகமாக நடந்தேறின. எனவே வில்லியம் மில்லரின் இயக்கம் பொல்லாங்கானது ஜனங்களால் அறியப்பட்டு அநேகர் அதைவிட்டு விலகினர்.

எலன் ஜி ஓயிட் (Ellen G. White) என்ற பெயர் கொண்ட ஒரு சிறுமியின் குடும்பம் மெதடிஸ்ட் சபையை சேர்ந்தவர்களாயிருந்தார்கள். இவர் பிறந்தது கி.பி. 1827. இவர் பள்ளிக்கு சென்றிருந்த பொழுது ஒருவரால் கல்லெறியப்பட்டு இவளது முகம் வேறுபட்டது. இவள் மூன்று வாரம் மயக்கமான நிலையில் இருந்தாள். வாழ்நாள் முழுவதும் தன்னுடைய சரீரத்தில் பலவிதமான வேதனைகளால் பாதிக்கப்பட்டாள். தன் ஜீவிய காலம் முழுவதும் வலிப்பு, நரம்பு தளர்ச்சி, திள் அதிர்ச்சி என பலவகையான பாதிப்புகளை அடைந்தாள். இவருடைய குடும்பம் 1840ம் ஆண்டில் மில்லருடைய இயக்கத்துடன் தொடர்பில் இருந்தது. எலன் இந்தவிளைவினால் தான் பல தரிசனங்களை கண்டதாகவும் இயேசுவை பரலோகத்துக்கு சென்று சந்தித்ததாகவும் கூறினாள். அவள் தன்னுடைய தரிசனங்களில்

ஒன்றாக “மில்லர் இயக்கத்தின் தோல்வி ஒரு தோல்வியல்ல அது ஆயத்தப்படுவதற்கான ஆரம்பம்” என்று சொன்னாள். அது புதிய காலத்துக்கு ஆரம்பம் என்றும் அது இயேசுவின் புதிய இரண்டாம் வருகைக்கு கொண்டு செல்லும் என்றும் அவருக்கு தரிசனத்திலே வெளிப்படுத்தப்பட்டதாக சொல்லப்பட்டது. மேலும் இந்த ஏழாம் நாள் ஓய்வுக்காரர்கள் மட்டுமே அர்மெகதோன் யுத்தத்திற்கு பின்பு புதிய எருசலேமுக்கு செல்வார்கள் என்றும் மற்ற அனைவரும் அழிந்துபோவார்கள் என்றும் சொல்லப்பட்டது. அவளுக்கு நூற்றுக்கணக்கான தரிசனங்கள் உண்டாயின. அச்சமயங்களில் எல்லாம் அவள் தரையிலே விழுந்து கிடப்பாள். அவளுடைய கண்கள் திறந்திருக்கும். ஆனால் அவள் தன்னைச் சுற்றிலும் என்ன நடக்கிறது என்று அறியாமல் இருப்பாள். மேலும் உலகத்தின் கடைசி நாளில் மனிதகுலத்தின் பாவமானது மீண்டும் பிசாசின்மேல் சுமத்தப்படும், அவன் நரகத்தில் தூக்கியெறியப்படுவான் என்று அவள் சொன்னாள் (இது வேதாகமத்திற்கு மிகவும் முரண்பாடான வெளிப்பாடு). வேதாகமத்தில் அவர் தாமே நம்முடைய பாவங்களை சுமந்தார் என்று தெளிவாக உரைக்கப்பட்டிருக்கிறது. எவனுடைய தரிசனத்தின்படி பிசாசானவன் இயேசுவின் ஸ்தானத்தை எடுத்துக்கொள்கிறான். என்ன ஒரு வஞ்சனையான உபதேசம்! எலன் பின்பு ஏழாம் நாள் ஓய்வு சபைக்கு (Seventh Day Adventist Church) பிரசங்கியார் ஆனாள். இந்த உபதேசத்தை கி.பி. 1852ம் ஆண்டில் பென்சில்வேனியாவில் பிறந்த சார்ல்ஸ் டிரஸ்ஸல் என்பவர் ஆதரித்தார். (சார்ல்ஸ் ரஸ்ஸல் இந்த மில்லர் இயக்க தோல்விகளுக்கு பின்பு பிறந்தவர் என்பதை கவனிக்கவும்).

இந்த யெகோவா சாட்சிகள் அமைப்பு சார்ல்ஸ் டிரஸ்ஸல் (Charles T. Russol) என்பவரால் 1870ம் ஆண்டில் அமெரிக்காவிலுள்ள பென்சில்வேனியாவில் நடத்தப்பட்ட வேதாகம வகுப்பிலிருந்து உருவானதாகும். ரஸ்ஸல் தன்னுடைய குழுவுக்கு “ஆயிரம் வருட விடியல் வேதாகம வகுப்பு” என்று பெயரிட்டார். அவரை பின்பற்றியவர்கள் “வேதாகம மாணவர்கள்” என்று அழைக்கப்பட்டார்கள். சார்ல்ஸ் டிரஸ்ஸல் புத்தகங்களை தொடர்ந்து எழுத ஆரம்பித்தார். அதற்கு அவர் “ஆயிரம் வருட விடியல்” என்று பெயரிட்டார். அவருடைய மரணத்திற்கு முன்பு ஆறு தொகுப்புகளை கொண்ட புத்தகங்களை எழுதினார் மற்றும் யெகோவாவின் சாட்சிகள் தற்போது

கைக்கொள்ளும் இறையியல் இந்த புத்தகங்களின் அடிப்படையிலானது ஆகும். 1886ம் ஆண்டில் காவற் கோபுர வேதாகமம் மற்றும் கைப்பிரதிக் கழகம் ஆரம்பிக்கப்பட்டு "ஆயிரம் வருட விடியலும்" துவங்கப்பட்டு இந்த இயக்கத்தினுடைய கருத்துக்களை பிரஸ்தாப்படுத்த தொடங்கியது. இந்த கொள்கைகளை பின்பற்றியவர்கள் "ரஸ்ஸலை சேர்ந்தவர்கள் என்று அழைக்கப்பட்டார்கள். பின்பு நீதிபதியாயிருந்த அவருடைய நண்பர் ஜே. எஃப் ரூதர்போர்டு மற்றும் அவரை பின்பற்றியவர்கள் "ஆயிரம் வருட விடியல் தொடர்ச்சியில் இறுதி தொகுப்பான ஏழாவது தொகுப்பை 1917ம் ஆண்டில் "முடிவற்ற இரகசியம்" என்னும் பெயரில் ஒரு புத்தகத்தை எழுதினார்கள். இதே ஆண்டில் இந்தஸ்தானம் பிளவு படவும் தொடங்கியது. ரூதர் ஃபோர்டை பின்பற்றியவர்கள் தங்களை "யெகோவாவின் சாட்சிகள்" என்று அழைத்துக்கொண்டார்கள்.

யெகோவாவின் சாட்சிகள் எதை விசுவாசிக்கிறார்கள்? நாம் மிக கவனமாக ஆழ்ந்து ஆராய்ந்து பார்ப்போமேயானால் இவர்களுடைய உபதேசங்களில் தேவத்துவத்தில் கிறிஸ்துவின் பாகம், இரட்சிப்பு, பரிசுத்த ஆவியானவர், கிறிஸ்து தம்மையே பாவ நிவாரண பலியாக ஒப்புக் கொடுத்தது ஆகியவற்றில் இவர்கள் தங்களுடைய பாரம்பரிய கோட்பாடுகளை பின்பற்றுகிறவர்களாயிருக்கிறார்கள். பிரதான தூதனாகிய மிகாவேல் (யூதா 9) தான் இயேசு கிறிஸ்து என்பது இவர்களுடைய விசுவாசமாக இருக்கிறது. இது இயேசு கிறிஸ்துவானவர் தேவத்துவத்தில் ஒருவராக இருக்கிறார் என்ற உபதேசத்திற்கு முரண்பாடானதாக இருக்கிறது யோவான் 1:14; 8:58; 10:30; எபி. 1:8; மற்றும் கீழ்ப்படிதலினால் இரட்சிப்பை அடைய முடியும் யெகோவா சாட்சிகளின் நம்பிக்கையாயிருக்கிறது. இவ்விஷயத்தில் அவர்கள் தேவனுடைய கிருபையை விசுவாசியாதவர் களாயிருக்கிறார்கள். ஆனால் இது வேதவாக்கியங்களுக்கு முரண்பாடானதாக இருக்கிறது. யோவான் 3:16; எபேசி 2:8,9; தீத்து 3:5 மற்றும் பல வசனப்பகுதிகள். யெகோவா சாட்சிக்காரர்கள் "நாங்கள் திரித்துவத்தை நம்புகிறதில்லை" என்று சொல்லிக்கொள்கிறார்கள். ஆனால் இவர்கள் தேவத்துவத்தை குறித்தும் அறியாதவர்களாகவும், அதைக் குறித்த வேதவாக்கியங்களில் அறிவில்லாதவர்களாகவும் இருக்கிறார்கள். ஆண்டவராகிய இயேசுவை இவர்கள் சிருஷ்டிக்கப்பட்ட ஒருவராகவும், பரிசுத்தாவி யானவரை உருவமில்லாத தேவனுடைய ஒரு

வல்லமையாகவும் மட்டுமே விசுவாசிக்கிறார்கள். மேலும் இவர்கள் இயேசுவானவர் நம்முடைய பாவங்களினிமித்தமாக, நம்மேல் வரவிருந்த சாபத்தை ஏற்றுக்கொண்டு நமக்காக பலியானார் என்பதை ஏற்றுக்கொள்கிறதில்லை. விசுவாசிக்கிறதும் இல்லை. ஆனால் ஆதாமுடைய பாவத்தின் காரணமாக, அதற்கு பரிகாரமாக நமக்கு பதிலாக அவர் மரித்தார் என்கிற பிணைய மீட்பு கோட்பாட்டை விசுவாசிக்கிறார்கள்.

— சகோ. ரவ் கிசீர்

பொதுவான செய்திகள்

தமிழ் மன்னர்களின் பட்டியல்

தமிழ் அரச மட்டங்கள்

ஏனாதிபத்திய சோழப் பேரரசு (850 - 1279 CE)

- ❖ முதலாம் இராஜேந்திர சோழன் (1014 - 1044)
- ❖ முதலாம் ராஜாதிராஜ சோழன் (1018 - 1054)
- ❖ இரண்டாம் ராஜேந்திர சோழன் (1054 - 1063)
- ❖ வீரராஜேந்திர சோழன் (1063 - 1070)

சேர வம்சம் (300 BCE - 1528 CE)

ஆழம்பகல சேர ஆட்சியாளர்கள் (கி.பி. 3ஆம் நூற்றாண்டு 4ஆம் நூற்றாண்டு)

- ❖ உதியன் சேரல் ஆதன்
- ❖ நெடும் சேரல் ஆதன்
- ❖ பல்யாணி செல் கெழு குட்டுவன்
- ❖ நர்முடி சேரல்
- ❖ வேல் கெழு குட்டுவன் (செங்குட்டுவன் சேர)
- ❖ ஆடு கொட்டுபாட்டு சேரல் அத்தான்
- ❖ செல்வா கடுங்கோ வலியா அத்தான்
- ❖ அந்துவன் சேரல்
- ❖ பெரும் சேரல் இரும்பொறை
- ❖ இல்லம் சேரல் இரும்பொறை
- ❖ மாந்தரன் சேரல் இரும்பொறை
- ❖ கணைக்கல் இரும்பொறை
- ❖ கம்பெருகலிருந்து...
- ❖ கோ ஆதன் சேரல் இரும்பொறை
- ❖ பெரும் கடுங்கோ இரும்பொறை
- ❖ இளம் கடுங்கோ இரும்பொறை

அன்பான வாஸிப் தம்பி தங்கைகளுக்கு ஆண்டவர் இயேசு கிறிஸ்துவின் இனிய நாமத்தில் வாழ்த்துக்கள். நீங்கள் அனைவரும் நலமுடன், சுகமுடன் இருக்கும்படியாக உங்களுக்காக கர்த்தரிடம் பிரார்த்தனை செய்கின்றோம். தேவ கிருபை நம் அனைவரோடும் இருப்பதாக.

ஆண்டவராகிய இயேசு பூமியிலிருந்த காலங்களில் அநேக அற்புதங்களையும், அதிசயங்களையும் செய்தார். அற்புதம் (Miracle) என்பதன் அர்த்தம் இயற்கை விதியை மீறிய கடவுளின் செயல் என்றே பொருள்படுகின்றது மற்றும் கடவுளின் பிரசன்னத்தின் வெளிப்பாடு மற்றும் சக்தி (வல்லமை) Power.

இயேசு அற்புதங்களை செய்தது எதற்காக? இவைகள் எந்த நோக்கத்தினை நிறைவேற்றின? மனிதப் பரிதவிப்பில் இருந்து (மக்களை) விடுவிக்கவும், சாத்தியமான போதெல்லாம் மனிதத் தேவைகளை நிறைவேற்றவும், இயேசு தமது அற்புதங்களைச் செய்தார்.

இயேசு தம்மீது கவனத்தை ஈர்ப்பதற்கான அற்புதங்களை ஒருக்காலும் செய்யவில்லை. ஏனெனில் அவரது ஊழியம் முழுவதிலும் அவர் தம்மீது கவனத்தின் வெளிச்சம் விழுவதை தவிர்ந்து ஒதுக்கி இருந்தார். இயேசுவின் அற்புதங்கள் அவரது மேசியாத்துவ உரிமை கோருதல்களுக்குச் சட்டப்பூர்வமான நிரூபனத்தை அளித்தன (யோவான் 20:30, 31) பழைய ஏற்பாட்டு தீர்க்க தரிசனங்களை நிறைவேற்றின (ஏசாயா 29:18,19).

(மத் 8:1-4) வசனங்களில் ஆண்டவராகிய இயேசுவிற்கு பின்னால் நிறைய ஜனங்கள் எப்போதும் இருந்ததை இந்த வசனப்பகுதி நிரூபிக்கின்றது. அப்பொழுது தொழு நோயினால் பாதிக்கப்பட்ட ஒரு மனுஷன் அவரிடம் வந்து, உமக்கு சித்தமானால், என்னை குணமாக்க உம்மால் ஆகும் என்றான். அவனது மனோநிலையை பார்க்கும்போது, உங்களால் முடிந்தால் குணமாக்குங்கள் என்று இயேசுவிடம் வரவில்லை. இந்த கொடிய தொழுநோயை உம்மாலன்றி வேறு ஒருவராலும் குணமாக்க முடியாது என்பதை அவன் உறுதியாக நம்பினான். இந்த இடத்தின் அற்புதம் நடைபெற இயேசுவின் செயல் மாத்மீயம் பயன்படவில்லை.

அந்த தொழுநோயாளியின் அசைக்க முடியாத நம்பிக்கையும் சேர்ந்ததால்தான் அப்பேற்பட்ட அற்புதம் நடந்தது என்பதை நினைவில் கொள்வோம். இயேசு அவன் மீது தமது கையை நீட்டி தொட்டு எனக்கு சித்தமுண்டு, சத்தமாகு என்றார்.

இந்த இடத்தில் அற்புதம் நிகழ்ந்த முழுக்காரணம் அந்த நோயாளி ஆண்டவர் மீது வைத்த நம்பிக்கை மட்டுமே. நாமும் நம்முடைய வாழ்விலே நம்மால் மாற்றியமைக்க முடியாத சூழ்நிலைகள் நேர்ந்தாலும் கிறிஸ்துவுக்குள்ளாக விதாவாகிய தேவன் மீது வைக்கிற நம்பிக்கை நம் வாழ்க்கையில் பல நம்பமுடியாத காரியங்களை ஏற்படுத்திக் கொடுக்கும். (மத் 17:20, 21). சொல்கிறது கடுகளவு நம்பிக்கை மலையளவு பிரச்சினைகளை காணாமல் போக செய்யுமென்று கர்த்தர் மேல் வைக்கிற நம்பிக்கையானது மிகப்பெரிய மாற்றங்களை நம் ஆவிக்குரிய வாழ்க்கையில் செய்யும். பிரியமான வாஸிப் தம்பி! தங்கைகளே! உங்கள் நம்பிக்கையை கர்த்தர் மீதும் அவருடைய வார்த்தையாகிய இயேசு கிறிஸ்துவின் மீதும் வைக்கும்போது அந்த தொழுநோயாளியின் வாழ்க்கையில் மிகப்பெரிய மாற்றம் நிகழ்ந்தது போல நம் வாழ்விலும் நடைபெறும். தேவ கிருபை நம் அனைவரோடுங் கூட இருப்பதாக.

- உங்கள் அண்ணன்
JP

சிறுவர்க்கான சீக்கிரங்கள்

1. ஆபேல் கொடுத்த காணிக்கை எப்படிப்பட்டது?
2. யோசேப்பின் நல்ல குணம் என்ன?
3. யூதாஸ் காரியத்தை ஆண்டவரை ஏன் காட்டிக் கொடுத்தான்?
4. சாமுவேல் யாருக்கு பிரியமாக இருந்தார்?

சிறிஸ்துவுக்குள் அன்பான செல்லப்பிள்ளைகளா! எல்லாரும் எப்படி இருக்கீங்க? இந்த மாதத்திற்காக கடவுளுக்கு நன்றி சொன்னீங்களா? பரிசுத்த தேவன் உங்களை ஆசீர்வதிப்பார்.

இன்றைக்கு கூட நாம் எல்லாரும், கர்த்தருக்கு கீழ்ப்படிஞ்சு நடந்த சாமுவேல் அண்ணனை பற்றிதான் நாம் கற்றுக்கொள்ளப்போகிறோம். கற்றுக்கொள்ளலாமா?

பிள்ளைகளே, எப்பிராயீம் என்ற ஊரில் எல்க்கானா, அன்னாள் என்சின்ற தம்பதி இருந்தனர். அன்னாள் என்ற பெயருள்ள தாய்க்கு பல வருடங்களாக பிள்ளை பிறக்காமல் ஏங்கிக்கொண்டு இருந்தாங்க, அதன்பிறகு ஒரு நாள் ஆலயத்திற்கு சென்று கடவுளிடம் பொருத்தனை செய்து ஜெபம் பண்ணினாள், அந்த பொருத்தனை என்னன்னா, ஒரு ஆண் பிள்ளையை எனக்கு கொடுத்தீங்கன்னா அந்த பிள்ளையை கர்த்தருடைய (ஊழியத்திற்கு) ஆலயத்திற்கே ஒப்புக்கொடுப்பதாக வேண்டிக்கொண்டாள், கர்த்தரும் அன்னாள் கேட்ட மாதிரியே ஒரு ஆண் பிள்ளையை அவளுக்கு பிறக்கச் செய்தார். அந்தப் பிள்ளைக்கு சாமுவேல் என பெயர் வைச்சாங்க.

சாமுவேலே சிறு வயதிலேயே அன்னாள் ஆலயத்திலேயே கொண்டுபோய் தான் செய்த பொருத்தனையை நிறைவேற்றினாள். இங்க சாமுவேல் அண்ணன்கிட்ட நாம முதல்ல என்ன கற்றுக்கொள்கிறோம்? என்னுடைய அம்மா என்னை ஆலயத்தில் விட்டுவிட்டு சென்றுவிடாள் அப்படினு கோவப்படாம. தன்னுடைய அம்மாவின் பொருத்தனையை நிறைவேற்றினான். சாமுவேல் இனிமேல் வீட்டிற்கே போகமுடியாதுனு தெரிஞ்சும் வருத்தப்படாமல் இருந்தான். ஏன் வருத்தப்படவில்லை என்று சொன்னால், சாமுவேல் அண்ணன் கர்த்தரை நம்பினார். என்னுடைய அம்மா என்னய்ய விட்டுவிட்டாங்க என்று நினைக்காமல், என்னை என்னுடைய கர்த்தர் பார்த்துக்கொள்வானு நினைத்ததினால் தைரியமாக அங்கே தங்கினாரு.

செல்லங்களா! நம்முடைய அம்மா, அப்பா எப்பொழுது நம்மை சபைக்கு

அழைத்து வருகிறார்கள்? நாமும் சாமுவேலை போல ஆலயத்தின் மீதும் அதாவது சபை மீதும் கர்த்தர் மீதும் அன்பு செலுத்துகிறோமா?. சாமுவேல் அண்ணன் ஆலயத்திலேயே எல்லா நாளும் இருந்தாரு. நாம் எத்தனை நாளு சபைக்கு போகிறோம்? நாமும் நம்முடைய அன்பை ஆண்டவருக்கு காட்டணும் இல்லையா? அப்போ எப்படி காட்டலாம். வாங்க சாமுவேல் அண்ணன் கர்த்தர்கிட்ட தன்னுடைய அன்பை எப்படி வெளிப்படுத்தினானு பார்க்கலாமா? அன்னாள் சாமுவேலை ஆலயத்திலே விட்டதுமே, சாமுவேல் கர்த்தருக்காக பணிவிடை செய்தான். அதாவது கர்த்தருடைய ஆலயத்தில் வேலை செஞ்சாரு. அப்படினா நாம் என்ன செய்யணும்? நாம் எப்பொழுதெல்லாம் சபைக்கு போகின்றோமோ அப்பொழுதெல்லாம் நம்மால் முடிந்த வேலையை சபைக்காக செய்யணும். நமது சபையின் போதகர் ஐயா ஏதாவது வேலை சொன்னா தட்டாம செய்யணும், சபைக்கு வருகின்ற வயது முதிர்ந்த பெரியவர்களுக்கு உதவி செய்யணும். இப்படியெல்லாம்தான் சாமுவேல் அண்ணன் ஆலயத்தில் பணிவிடை செய்து கர்த்தருக்கு பிரியமாக நடந்தாரு. நாமும் சாமுவேல் அண்ணனைப்போல கர்த்தருக்கு பிரியமுள்ளவர்களாக முயற்சி செய்யலாமா?

இப்படியெல்லாம் கர்த்தருக்கு பிரியமாக சாமுவேல் அண்ணன் நடந்து கொண்டதனால் சாமுவேலிடம் கர்த்தரே பேசுனாரு. என்ன ஒரு அதிசயம் பாத்தீங்களா?. நாமும் கர்த்தருக்கு பிரியமான பிள்ளைகளாக நடந்து கொள்ளலாமா? கர்த்தர் நம்மிடமும் பிரியமாய் இருப்பார்.

மனப்பாட ஸசனம் : நீதிமொழிகள் 8:34 "என் வாசற்படியில் நித்தம் விபித்திருந்து, என் கதவு நிலையாகே காதிருந்து எனக்குச் செவிகொடுக்கிற மனுஷன் பாகியவான்".

- மா. சந்தோஷகுமார் மாகான்யப்பர்



குட்டிச் செல்லங்களா! உங்கள் எல்லாரையும் இயேசுவின் நாமத்தில் வாழ்த்துகிறேன். இந்த மாதம் யோசேப்பு அண்ணாவைக் குறித்து படிக்கலாமா? ஆதியாகமம் 39:21-23 கர்த்தர் யோசேப் போடே இருந்தார். ஏன் இருந்தார் என்று பாப்போமா?

இவருடைய அப்பா பெயர் யாக்கோபு, யாக்கோபுக்கு பன்னிரண்டு மகன்கள் அதில் ஒருவர்தான் யோசேப்பு இந்த யோசேப்புவின் மீது அவரது அப்பா அளவுக்கதிகமான பாசம் கொண்டவர். மற்றவர்களைப் பார்க்கிலும் அவரது அப்பா யோசேப்புக்கு அதிகமாகச் செய்வார். இதை கண்டயோசேப்பின் அண்ணன்கள் மிகவும் கோபம் கொண்டார்கள் ஒரு நாள் யோசேப்பும் மற்ற அண்ணன்களும் ஆடு மேய்க்கப் போனார்கள். அந்த சமயம் பார்த்து அந்த வழியாக வந்த சில மனிதர்களிடம் யோசேப்பு அண்ணாவை விற்றுவிட்டார்கள்.

யோசேப்பு அண்ணாவை எகிப்து என்னும் நாட்டிற்கு அடிமையாக கொண்டு போகப்பட்டார். அங்கே எகிப்து நாட்டின் ராஜா தன் அரண்மனையில் வேலைக்காரனாக ஏற்படுத்திக் கொண்டார். கர்த்தர் யோசேப்பு கூட இருந்தபடியால் அந்த அரண்மனையில் ஒரு அதிகாரியாக இருந்தார்.

ஒரு நாள் எகிப்து ராஜா அரண்மனை விட்டு வெளியே போன பிறகு, இராஜாவின் மனைவி தவறான எண்ணத்தோடு யோசேப்பிடம் பேசினாள். செல்ல பிள்ளைகளே அதற்கு யோசேப்பு என்ன செய்தார் என்று தெரியுமா? சொல்கிறேன் கேளுங்கள்.

யோசேப்பு மிகவும் அழகானவர் அப்படியிருந்தும் அவருடைய பதில் பேச்சு எப்படி இருந்தது தெரியுமா? இந்த வீட்டிலே என்னிலும் பெரியவன் இல்லை. ராஜா எல்லாவற்றிலும் என் கையில் ஒப்புக்கொடுத்திருக்கிறார் இப்படி இருக்கும்பொழுது நான் இத்தனை பெரிய பொல்லாப்புக்கு உடன்பட்டு தேவனுக்கு விரோதமாய் பாவம் செய்வது எப்படி? என்றார். பிள்ளைகளே யோசேப்பு நினைத்திருந்தால்



அந்த பெரிய பாவத்தை செய்திருக்கலாம். அது தவறு என்று நினைத்து விலகி ஓடினான்.

யோசேப்பு, கர்த்தருக்கும் எகிப்து ராஜாவுக்கும் விரோதமாக பாவம் செய்யாதபடியினால் எகிப்து ராஜா யோசேப்பு அண்ணாவை அந்த எகிப்து தேசத்திற்கு அதிகாரியாக உயர்த்தினான், கர்த்தர் யோசேப்போடே கூட இருந்தார். பிள்ளைகளே! ஒரு கனம் சிந்தியுங்கள் யோசேப்பு அண்ணா முதல் முறையாக எகிப்துக்கு வரும்பொழுது ராஜா என்ன செய்தார். ராஜா தன் அரண்மனைக்குள் அதிகாரியாக வைத்தான். ஆனால் எப்பொழுது கர்த்தருக்கு பயந்து பாவத்தை விட்டு விலக்கி ஓடினதினாலே அந்த எகிப்து தேசம் முழுவதும் யோசேப்பு அண்ணாவை அதிகாரியாக ஏற்படுத்தினார்.

பிள்ளைகளா, உங்களையும் கர்த்தர், உயர்த்த வேண்டுமென்றால் அல்லது கர்த்தர் உங்களோட கூட இருக்க வேண்டுமென்றால் கர்த்தருக்கு பயந்து தீமையை விட்டு விலகி ஓடுங்கள் (நீதி 3:7) அப்படிச் செய்தால் உங்களையும் உயர்த்துவார்.

ஏன்! யோசேப்பு அண்ணாவோடு கர்த்தர் இருந்தார் என்பது இப்பொழுது உங்களுக்கு புரிகிறதா? பிள்ளைகளே சிந்தியுங்கள். கர்த்தர் உங்களை நேசிக்கிறார் அவர் உங்களோடே கூட இருக்க விரும்புகிறார். நீங்களும் கர்த்தரோடே கூட இருக்க விரும்புங்கள். ஆமென்.

மனப்பாட வசனம் : தீதமொழிகள் 8:13 "தீமையை வெறுப்பதே கர்த்தருக்குப் பயப்படுதல் பயம்; பெருமையையும், அகந்தையையும், தீய வழியையும், புறமொழியையும் நான் வெறுக்கிறேன்."

— ரீட்டர்

ஹாய் குட்டிஸ்! உங்கள் எல்லாருக்கும் இயேசு கிறிஸ்துவின் இனிய நாமத்தினாலே வாழ்த்துக்கள் மற்றும் ஸ்தோத்திரங்களை தெரிவித்துக் கொள்கிறேன்.

நீங்கள் செய்யாத தப்புக்காக தண்டிக்கப்பட்டிருக்கிறீர்களா? அல்லது யாராவது உங்களை செய்த தப்புக்காக தண்டனை வாங்கித் தந்திருக்கிறார்களா? சரி, செல்லங்களா இந்த மாதம் நாம் வேதத்திலிருந்து ஒரு மனிதன் தான் செய்யாத குற்றத்திற்காக தண்டிக்கப்பட்டிருக்கிறார், அவரைப் பற்றியும், அவரை காட்டிக்கொடுத்தவன் யாரென்று பார்க்கலாமா?

இயேசு கிறிஸ்துவைப் பற்றி உங்களுக்குத் தெரியும் இல்லையா? செல்லங்களா? சரி, அந்த இயேசு கிறிஸ்துவுடனே கூட இருந்த 12 சீடர்களில், ஒருவன் தான் இந்த யூதாஸ் காரியோத் என்பவன். இவன் இயேசு கூடவே இருந்து, பல உண்களுக்குச் சென்று, அவர் செய்த பல அற்புதங்களையும், அதிசயங்களையும் கண்டவன். அப்படியிருந்தும் பண ஆசையினால், இயேசுவை கொலை செய்ய விரும்பிய பிரதான ஆசாரியர்களிடமும், மூப்பர்களிடமும் இருந்து 30 வெள்ளி காசை வாங்கிக்கொண்டு இயேசுவை காட்டிக்கொடுக்க நேரம் பார்த்துக்கொண்டிருந்தான்.

30 வெள்ளிகாசுகளுக்காக இயேசு எங்கே இருக்கிறார் என்பதை பிரதான ஆசாரியர்களிடமும் மூப்பர்களிடமும் தெரிவித்தார். எருசலேமுக்கு அருகிலுள்ள கெத்செமனே தோட்டத்திற்கு ஆயுதமேந்திய காவலரை அவர்கள் வழங்கினர். அங்கு தோட்டத்தில் இயேசு மற்ற 11 அப்போஸ்தலர்களுடன் ஜெபிக்கச் சென்றார்.

யூதாஸ் இயேசுவை ஒரு முத்தத்தின் மூலம் அடையாளம் காட்டுவதாகவும் கூறியிருந்தான். அதேபோல் ஜெபம் செய்துகொண்டிருந்த இயேசுவை முத்தம் கொடுத்து காட்டிக் கொடுத்தான். அப்போது அங்கு தயாராக இருந்த படைகள் இயேசுவை கைது செய்து சிலுவையில் ஏற்றி கொலை செய்தனர். இயேசு கிறிஸ்துவினுடைய கொலைக்கு காரணம், யூதாஸ் மற்றும் அவனுடைய பண ஆசையும்.

“பண ஆசை எல்லா தீமைக்கும் வேராயிருக்கிறது” என்று வேத வசனம் கூறுகிறது. ஆம், யூதாஸ் நிலைமையும் அப்படித்தான். குற்றமே செய்யாமல் இருந்த இயேசுவுக்கு மரணத்தை கொடுக்கத் தூண்டியது பண ஆசை. தேவன் மீது இருந்த



நம்பிக்கை இயேசுவை 3ம் நாள் உயிரோடே எழுப்பியது. செல்லங்களா! மற்றவர்கள் உங்களை எந்த காரணத்துக்கு வேண்டுமானாலும் காயப்படுத்தலாம். ஆனால், நீங்கள் தேவன் மீது மட்டுமே நம்பிக்கை கொண்டு இருக்க வேண்டும். அப்படியிருந்தால், கடவுளும், எவ்விதமான பிரச்சனைகளிலிருந்தும் உங்களை காப்பாற்றுவார்! ஆமென்!

மனப்பாட வசனம் : 1 திமோத்தேயு 6:10 “பண ஆசை எல்லாத் தீமைக்கும் வேராயிருக்கிறது; சிலர் அதை இச்சித்து விசுவாசத்தைவிட்டு வறழ்வி; அநேக வேதனைகளாலே தங்களை உருவக்குத்திக் கொண்டிருக்கிறார்கள்.”

— ரா. ஏஞ்சல்ஸ் கமலம்

சிறுவர் பகுதி பதில் எழுதியவர்கள்

1. M. ஜோனத்தான் - கருர்
2. M. ராஜா - கருர்
3. G. ஜெர்லின் - ரஸ்தா
4. J. நவீன் பீட்டர் - மதுரை
5. J. கிறிஸ்டினா ஜாய்ஸ் - மதுரை
6. M. அபி சூர்யா - எழுகம்வலசை
7. A. ஹானா ஜோதிராணி - மதுரை
8. V. ஏஞ்சல் ஜோயன்னா - மதுரை
9. A. கார்பஸ் பிலேமோன் - மதுரை
10. A. சாம்குமார் - பெருமாள்வலசை
11. A. சுபிக்ஷா - பெருமாள்வலசை
12. N. எஸ்தர் மொராக்லின் - திருச்சி

கடவுளுக்கு பிரியமான செல்லங்களா! நீங்கள் எல்லாரும் எப்படியிருக்கிறீர்கள், நல்லாயிருக்கிறீர்களா!

இப்பக்கூட ஆபேல் அண்ணனைப் பற்றி பார்க்கலாமா?

ஆதாமும் ஏவாளும் ஏதேன் தோட்டத்தைவிட்டு வெளியே அனுப்பப்பட்ட பிறகு சில காலங்கள் சென்றபின் அவர்களுக்கு இரண்டு ஆண் பிள்ளைகள் பிறந்தார்கள். அதில் ஒருவன் பெயர் ஆபேல். ஆபேலின் அண்ணன் பெயர் காயின்.

இவர்களில் காயின் விவசாய வேலை செய்துகொண்டு வந்தான். ஆபேலோ ஆட்டு மந்தைகளை வைத்திருந்தான். ஆண்வாள் செய்த நன்மைகளை நினைக்கவும், தாம் செய்யும் பாவத்திற்காக எவ்வளவு வருந்துகிறோம் என்பதையும் வெளிப்படுத்த கடவுளுக்கு தன்னுடையதை பலியாக கொடுக்கலாம் என்பதை தன் அப்பா அம்மாவிடம் கற்று இருந்தார்கள்.

இப்ப ஆபேல் அண்ணன் தன்னுடைய மந்தையிலே இருந்து என்ன கொடுத்தார் தெரியுமா! தன்னுடைய ஆடுகளில் மிகவும் சிறந்ததை, கொழுமையானதை கடவுளுக்காக பலியாக கொடுத்தார்.

கடவுளின் பிள்ளைகளா நமக்கு பிடித்ததை மற்றவர்களுக்கு கொடுக்க மிகவும் மனதுக்கு கஷ்டமாக இருக்கும், கொடுக்கமாட்டோம், ஆனால் ஆண்டவருக்கு பிடிக்கும் என்பதால் தனக்கு பிடித்த மிகவும் சிறந்த கொழுமையான ஆட்டை கொடுத்தான்.

மற்றவர்கள் இதை கொடுக்க வேண்டாம் என்று சவ் சொல்லியிருக்கலாம் ஆனால் ஆபேல் கர்த்தருக்கு என்று ஆசையாய் விருப்பப்பட்டு கொடுத்தான். சிறந்ததை கடவுளுக்கு கொடுக்காத காயின் பொய் சொன்னான், கோபப்பட்டான், எருச்சல் ஏற்பட்டது. முகம் வேறுபட்டது, கொலைசெய்தான்.

கடவுளுக்கு பிரியமான செல்லங்களா, நீங்களும் உங்கள் அம்மா, அப்பாவிடம் பொய்யாய் கீழ்ப்படியக்கூடாது, உண்மையாய் கீழ்ப்படியும்தான், பள்ளிக்கூடம் செல்லும்போது அதில் உண்மையாய் இருக்கலாம், சபைக்கு போகும்போது உண்மையாய்



இருக்கலாம், கடவுளுக்கு கொடுக்கிற காரியத்தில் சிறந்ததை கொடுக்கலாம். மற்றவர்களுக்கு உதவி செய்வதில் சிறந்ததை செய்யலாம். அப்படி செய்யும்போது கடவுள் பிரியப்படுவார், உங்களை ஏற்றுக்கொள்வார், ஆசீர்வதிப்பார்.

செய்வீர்களா! கர்த்தர் உங்களை ஆசீர்வதிப்பார்.

மனப்பாட ஊசனம் : **லூக்கா 6:38** "கொடுங்கள், அப்பொழுது உங்களுக்கும் கொடுக்கப்படும், அறக்கிக் குலுக்கிச் சரிந்து விழும்படி நன்றாய் அளந்து, உங்கள் மடியிலே போடுவீர்கள்; நீங்கள் எந்த அளவினால் அளக்கிறீர்களோ அந்த அளவினால் உங்களுக்கும் அளக்கப்படும் என்றார்."

— அன்பு ஏசுதாஸ்

வாசகர்களின் கவனத்திற்கு

அன்பான வாசகர்களே!
உங்கள் ஆண்டு சந்தா தொகையை
G-Pay, PhonePe மூலம் அனுப்பி
உங்கள் சந்தாவை
புதுப்பித்துக் கொள்ளவும்.
நன்றி!



ஆண்டு சந்தா : ரூ. 100/-
No. 92 4421 4421

வங்கிக் கணக்கில் செலுத்த.

A/c Name : Kirubaiyulla Varthai
A/c No. : 57022317422
IFSC Code : SBIN0011068
Branch : SBI - Bye Pass Road Branch, Madurai.

பிப்ரவரி மாத கேள்விகள்

(மத்திய பத்தகம்)

1. ஆட்டுத்தோலை போர்த்திக்கொண்டு நம்மிடம் வருபவர்கள் யார்?
2. புறம்பான இருளிலே தள்ளப்படுபவன் யார்?
3. எந்த பட்டணத்தார் இயேசுவைத் தங்கள் எல்லைகளை விட்டுப் போகும்படி வேண்டிக் கொண்டார்கள்?
4. ஆயத்துறையில் உட்கார்ந்திருந்த எந்த மனிதனை இயேசு தம்மைப் பின்பற்றும்படி அழைத்தார்?
5. யார் தன் ஆகாரத்திற்குப் பாத்திரனாயிருக்கிறான்?
6. தீர்க்கதரிசியைப் பார்க்கிலும் மேன்மையுள்ளவன் யார்?
7. பிசாசுகளின் தலைவன் பெயர் என்ன?
8. அவர் தாமே நம்முடைய பெலவீனங்களை ஏற்றுக்கொண்டு நம்முடைய நோய்களை சுமந்தார் என்று கூறிய தீர்க்கதரிசியார்?
9. வானபரியந்தம் உயர்த்தப்பட்ட நகரம் எது?
10. ஓய்வு நாளில் தேவனுடைய வீட்டில் பிரவேசித்து தேவசமூகத்து அப்பங்களை புகித்தவன் யார்?

பதில்கள் வந்து சேர வேண்டிய கடைசி நாள் : 5-03-2024

அனுப்ப வேண்டிய முகவரி : சுகோதரி. பேபி ராஜா

45C/1, சாச் லேன், காரணேசன் தெரு,
அரசாடி, மதுரை - 625 016
செல் : 92 4421 4421, 92 4431 4431

சென்ற திதழ் பதில்கள்

- | | |
|-----------------|-----------------|
| 1. மத்திய 1:17 | 6. மத்திய 5:20 |
| 2. மத்திய 3:1,3 | 7. மத்திய 7:14 |
| 3. மத்திய 4:1 | 8. மத்திய 5:46 |
| 4. மத்திய 4:11 | 9. மத்திய 6:22 |
| 5. மத்திய 3:15 | 10. மத்திய 6:25 |

சென்ற திதழ் கேள்விகளுக்கு பதில் எழுதியவர்கள்

1. Mrs. குளோரி திலகவதி - சென்னை
3. Mrs. P. லைஷனி - காங்கேயம்
3. Mrs. P. செல்வமணி - காங்கேயம்
4. M. ஈஸ்வரி - கரூர்
5. Mrs. மரியா - மூலனூர்
6. Mrs. குப்பத்தம்மா - மூலனூர்
7. Mrs. லட்சுமி - கரையூர்
8. Mrs. மீனாள் - மூலனூர்

9. Mr. பிரவீன் - மூலனூர்
10. Mr. கார்த்திக் - கரூர்
11. Mrs. கிருபை தனபாய் - மதுரை
12. N. ஜான் செல்லையா - மதுரை
13. J. ஜெயராணி ஜான் - மதுரை
14. Mrs. ரோஸ்மேரி - சென்னை
15. Mrs. ஸ்டெல்லா ஜெபகுமார் - நெல்லை
16. Mrs. பியூலா ஜேசுராஜன் - புதுவை
17. A. டேவிட் ஜெயசந்திரன் - மதுரை
18. S. பாக்கியராஜம் - மதுரை
19. Mrs. R. சரோஜா - தென்கலம்
20. G. ஏஞ்சலம்மாள் - வளர்நகர்
21. C. வைலட் கிறிஸ்டோபர் - தளவாப்பூர்
22. Mrs. மேரிராஜ் - மதுரை
23. A. லதா - புதுக்கோட்டை
24. Mrs. P. சமாதானம் பீட்டர் - புதுக்கோட்டை
25. D.I. அன்பு சுதந்திரம் - நெல்லை
26. R. ஞானசிரோன்மணி - மதுரை
27. Mrs. காந்தா மனோகரன் - திருச்சி
28. Mrs. ஹெப்ஸிபா தாமஸ் - படப்பை
29. Mrs. தெல்மா ஸ்டான்லி - மதுரை
30. Mrs. சுந்தரபாய் வில்லியம் - சேலம்
31. Mrs. A. இமல்பா சுந்தர்சிங் - ஈரோடு
32. Mrs. பெரில் பாஸ்கர் - படப்பை
33. S. அசோக்குமார் பிரின்ஸ் - தூத்துக்குடி
34. Mrs. சாந்தி ஜோயல் - திருச்சி
35. Dr. இவாஞ்சலின் ஜோன்ஸ் - சேலம்
36. Mrs. ஜெமி நல்லையா - கோவை
37. Dr. D.S. ஜெபநேசன் - திண்டுக்கல்
38. Y. ஜெயசுதா பொன்செல்வி - மூலனூர்
39. Mrs. சித்ரா மேபல் - திருச்சி
40. R. பிரியா - கோவை
41. Mrs. ஹெலன் திலக் - தூத்துக்குடி
42. Mrs. தேவி ராஜாசிங் - திருப்பூர்
43. P. ரேச்சல் ஜானிமா - நெல்லை
44. Mrs. R. பாட்ரிசியா டேவிட் - சேலம்
45. J. கிறிஸ்டோபர் சாந்தகுமார் - மதுரை
46. Mrs. P. உமாராணி - சித்தோடு
47. Mrs. ஆனி விக்டோரியா - சென்னை
48. Mrs. இந்திரா பாண்டி - மதுரை
49. Mrs. கூரிய பிரியா - மதுரை

ஒவ்வொரு பிப்ரவரியும் மார்ச்சுமாதம் அனைவருக்கும் வாழ்த்துக்கள் !

Place of Publication : Arasaradi, Madurai
 Printed & Published by P.C. PHILEMON RAJAH
 Printed at Classic Printers & Binders Madurai-2 ☎ 94421 23819
 Registered News Paper No. : TNTAM/2011/42166
 Postal Registration No. : TN/MA/67/2021 - 2023
 Date of Publication : 8th February 2024
 Posted at Arasaradi HPO on 10th & 11th February 2024

கிருபையுள்ள வார்த்தை வெளியிட்டுள்ள சிறப்பு புத்தகங்கள்



அன்பார்ந்த வாசகர்களே! இந்த அனைத்து புத்தகங்களையும் உங்கள் ஆத்மிக வளர்ச்சிக்கு பயன்படுத்திக்கொள்ளும்படி வேண்டுகிறோம். ரூபாய் 100/- மட்டும் அனுப்பி இப்பத்தக தொகுப்பை பெற்றுக்கொள்ளுங்கள்!

தபால் வழி பைபிள் பாடங்கள்



கைபிரதிகள்



உங்கள் கைபிரதிகளைப் பெறும்படி கைபிரதிகள் மட்டுமே தயாரிப்பதில்
 மதி விலைகள் சிலபட்டும். விருப்பங்கள் : 92 4421 4421, 92 4431 4431

BIBLE STUDY BOOKS IN ENGLISH



AVAILABLE FOR SPECIAL PRICE!

If undelivered please return to :

EDITOR
KIRUBAIYULLA VAARTHA

45 C/1, Church Lane,
 Coronation Street, Arasaradi,
 Madurai - 625 016. India

E-mail : biblecourseindia@gmail.com

Cell : 92 4421 4421, 92 4431 4431

To

Visit www.graciousword.org to read kv magazine online
 follow us in facebook : NT Gospel Restorers